lakshmeenaaraavaNa sahasranaama 

stotram 


shree bhairava uvaacha 

adhunaa kathayishyaami vidyaam saahasranaamikeem | 
bhogadaam mokshadaam loke lakshmeenaaraayaNasya te || 1 || 

shree bhairavee uvaacha 

bhagavan karuNaambhodhe lakshmeenaaraayaNasya me | 
bhogaapavargadam divyam vada naama sahasrakam || 2 || 

sarvamantramayam tattvam sarvapoojaa phalapradam | 
sarvaagama rahasyaaDhyam sarvadevaika vanditam || 3 || 

shree bhairava uvaacha 

etad rahasyam paramam mantranaama sahasrakam | 
lakshmeenaaraayaNasyeshTam sarvasvam tattvato mama || 4 || 

guhyam gopyatamam devi sukhadam dharmavardhanam | 
lakshmeesamvananam loke paratra paramaarthadam || 5 || 

mahaacheena padasthaanaam koulikaanaam abheeshTadam | 
upapaataka paapaanaam shamanam damakaarakam || 6 || 

sarvateertha phalaadriktam sarvayagya phalapradam | 
sarvadevastutam saadhyam chaturvarga phalapradam || 7 || 

avaachyam maargaheenaanaamashravyam dushTachetasaam | 
vaishNavah koulikashreshThah paThennaama sahasrakam | 
gurupadeshato devi sarvasiddhim avaapnuyaat || 8 || 

viniyogah 

asya shree lakshmeenaaraayaNa sahasranaama paaThasya shree shiva rushih 
trishTup Chandah 

shree lakshmeenaaraayaNo devataa 

shreem beejam hreem shaktih om keelakam dharmaartha kaama mokshaarthe 
sahasranaamapaaThe viniyogah || 

dhyaanam 


vedaanuddharate jaganti vahate bhoogolamudvibhrate 
daityaan daarayate balim Chalayate kshatrakshayam kurvate | 
poulastyam jayate halam kalayate kaaruNyamaatanvate 
mlecChaan moorChayate dashaakrutikrute krushNaaya tubhyam namah 

sahasranaama stotram 

om lakshmeevishNureeshaano lakshmeekaanto vinaayakah | 
vishvambharo vishvanaatho vishvasooh vishvasoodanah || 1 || 

lakshmeeraajo mahaatmaa cha paramaatmaa paraaparah | 
apaaravibhavo bhavyo bhavabhootimayo bhavah || 2 || 

lakshmeedhavo mahaamllakshmeedevo lakshmeebhavottamah | 
lakshmeedharaadharo lakshmeedhaaraadhara samadyutih || 3 || 

vishruto vikalo vyagro vilaasee geetavallabhah | 
vidyaadharapriyo vidyaavaadee vidyaavishaaradah || 4 || 

paTTabhrut paaTaladyotah peetapaTTadharo bhagah | 
bhaagyavaan bhogado bhaargo bhrugubhaava vivardhanah || 5 || 

lakshmeekouleshvaro lakshmeeguhyo lakshmeevibhaavasuh | 
lakshmeeveereshvaro lakshmeedhanyo lakshmeevibhaakarah || 6 || 

achintyo nityasamyogee samyamee yamabheetihrut | 
yaamineesha priyakaro raahudhvamsee vishaapahah || 7 || 

dheero bhramaharo bheemo bheemaasyo bheemavallabhah | 
haarakankaNabhooshaaDhyo moulimaan noopuraanchitah || 8 || 

kinkiNeerava santushTo vamsheevaadanatatparah | 
sthaaNuroopah charagatih chaaruvaktro jayee nayee || 9 || 

lakshmeevinayavaam lakshmeejayavaam lalitaakrutih | 
lakshmeenetravashee lakshmeehaasavashyo vinartakah || 10 || 

naaTyapriyo naTee nandee sarvavit sarvasaarabhrut | 
vaasavo gopyamaargeshTo vaishNavaachaara tatparah || 11 || 

aatmaa paraatmaa gyaanaatmaa lokaadhyakshah sureshvarah | 
satyah stutyah shuchirnityo nityaatmaa nityadarshanah || 12 || 

panchanaadamayo anantah panchamaachaaravallabhah | 
panchamasvarasangeetah keertido mohanaashanah || 13 || 

lakshmeeparah pumaanllakshmeeshaktibhrud bhaktitoshitah | 
lakshmeeyogeeshvaro lakshmeeyogado bhoginaayakah || 14 || 

lakshmeelokeshvaro lakshmeevasuh lakshmeemanoharah | 
achintyamahimaa achintyagarimaa ghoranisvanah || 15 || 

sukhee sukhaprado divyaroopo deveshvareshvarah | 
kaamadevo vaidyavaidyo vedavid vedanaayakah || 16 || 

rugroopah saamageetagyo yajuryagyabhujaampatih | 
yaagyiko yaminaam traataa trilokajanako ajarah || 17 || 

kaamapradah kaamivarah kamaneeyaakrutih kuruh | 
lakshmeepruthurvasupreeto lakshmeeshreedah shriyahpatih || 18 || 

lakshmeekaamo lakshmaNesho lakshmeeraamo atisundarah | 
anivartee cha nihsango nirbhayo nirupadravah || 19 || 

niraabhaaso niraadhaaro nirlepo nirahamkrutih | 
niraashrayo nirguNashcha guNaateeto gaNeshvarah || 20 || 

brahmasvaroopo brahmagyo brahmaNo brahmavardhanah | 
mahaakratuh yagyavapuh varaaho yagyanaayakah || 21 || 

mahaarudro mahaadevo maadhavo madhusoodanah | 
lakshmeeniranjano lakshmeesiddhidah siddhivardhanah || 22 || 

lakshmeeshreevatsavakshaashcha lakshmeekoustubhabhooshitah 
sarvalokadharo daanto dantidantaayudho damee || 23 || 

aprameyagatih shaantah shamee kaamee krutaagamah | 
mahaakarmaa mahaacheeno makaarashivapoojitah || 24 || 

vaamamaargarasodriktah sarvaachaaraikamadhyagah | 
maamsaahaaree nityasangee meenaasavarasaakulah || 25 || 

mudraapriyo rataanandarato ratipatipriyah | 
aghoradevo daityaarirjitadevo divaakarah || 26 || 


nishaanaatho amrutamayo navagraha samarchitah | 
satsvaroopo viroopaaksho vibhaakara shataprabhah || 27 

nigraho vigrahee vaamo vaaraamnidhinivaasakah | 
peenabaahuh sthoolapaado deerghachakshuralambhujah || 28 || 

paadaamilakramaateetah satyasandhah sanaatanah | 
lakshmeesanaatano lakshmeedharmaadhyaksho dhaneshvarah || 29 

lakshmeedhanaprado lakshmeedharmabhaagee cha dharmavaan | 
veerahaa puNDareekaakshah padmanaabho jagatprabhuh || 30 || 

padmaasano brahmamayo vismayee vigatasmayah | 
samaanah samadrushTishcha vishamo vishamekshaNah || 31 || 

chaturmoortih trimoortishcha chintitah chinchiNeepatih | 
sahasrabaahuh kshatresho braahmaNo vaNijaam patih || 32 || 

sarvavyaapee sarvamukhah sarvamadhyagatah sakhaa | 
chakraarchito nakrapatih varuNah shakrasodarah || 33 || 

darpahaa sarpashayanah sarpaashanavarapradah | 
amaanee maanado maanyo maanavendro manoottamah || 34 || 

manuvashyo amaraadhyaksho lakshyo lokaikarakshakah | 
shokahaa durgamo drupto balihaa kalinaashanah || 35 || 

shubhaango madiraaksheebah shubhakrut shobhanaakrutih | 
atithisthitinaathashcha nakshatrapariveshagah || 36 1 1 

chaturbaahushchatuhshrotro vishravaa vilayapradah | 
praLayaantakarah praajyo jananeejanakapriyah || 37 || 

yashasvee shreedharah shaantah shankaashata vinaashakah | 
akrooravaradah kroorah keeravaag gaNanaayakah || 38 || 

suvarNamukuTo maaro maarasooh maNibhooshaNah | 
maantriko manjuLo mantree maantikeshTavarapradah || 39 || 

lakshmeevitarkavaan lakshmeesundaro bandhuro abhayah | 
arjitah sukhitastaarastaarteeyah kaartaveeryakah || 40 || 

lakshmeepadmadharo lakshmeechandrahaaso vikatthanah | 
lakshmeegovardhanadharo lakshmeekambudharo viraaT || 41 || 

skandaashrayo ripudhvamsee devasenaadhinaayakah | 
anukoolo anukooTashcha saanumaan somasundarah II 42 || 

taamasah saatvikah sabhya somaraajo mareechimaan | 
archishmaan vikalah kulyakalpah sajjanaposhakah || 43 || 

viraajo vaamano veNurvaanaro vaarivaahanah | 
vaalmeekivarado vandee vandyo bandhookasannibhah || 44 || 

varNeshvaro varNamaalee vanamaalaatisundarah | 

bhruguh bhaasvadvapuh bhoktaa kartaa hartaa shatakratuh || 45 | 

atulyah komalah kopee ramaNo maNikuNDalah | 
lakshmeekeyooravaan lakshmeemaNidaamaviraajitah || 46 || 

lakshmeenoopuravaan lakshmeemuktaamaalya vibhooshaNah | 
lakshmeegodhaanguLitraaNo lakshmeesouvarNakankaNah || 47 | 

lakshmeeviraajito lakshmeevividhaabharaNojjvalah | 
kakaaraadi kshakaaraanta vidyaabhooshaNabhooshitah || 48 || 

akaaraadyaksharaspheeto nihsheshasvaramaNDitah | 
varNamaanyo mahaavidyaa maatrukaakshara tattvavaan || 49 || 

lakshmeekaameshvaro lakshmeekaamuko nirjareshvarah | 
kalaavaan keertimaan kootah kumbhaaNDapraaNahaarakah || 50 

keshaantakah kaalasooshcha kaarakah kashTahaa kaThee | 
kreetah kubjah kambudharah kalakaNThah kulaalakah || 51 || 

kulaadhyakshah kulaachaaree kulaakula padaarchitah | 
karanjakah kartareeshah kanakah kartareekarah || 52 || 

kalankarahitah kokah kokashoka nivarhaNah | 
kapilah kalashee kolah kaalikah kulamaanasah || 53 || 

lakshmeekulaakalo lakshmeekulajah karmavardhanah | 
lakshmeekaasheeshvaro lakshmeenavanaatha vinaayakah || 54 || 

lakshmeekanishTho nishpishTo lakshmeeyogeendra yogadah | 
khaparah khecharah kheTah khagagaamee khalaantakah || 55 || 

kharoopah khagaroopashcha khanitrah kheTanaayakah | 
khagaayudhah khaNDadhaaree khanjanekshaNabhanjanah || 56 | 


kharadhvamsee kharaaraavah kharkhuraakaarabheeshaNah 
khamkhaTolah khagagatih khechareshvarasevitah || 57 || 

khechareegaNasevyashcha khaNDamudraaniyantritah | 
khaDgahastah khaDgapaalah khetah khavarNabhooshaNah || 58 || 

lakshmeekheshah khokaroopo lakshmeebhaasvara moortimaan | 
lakshmeekhaTvaangabhrul lakshmeekhecharah khaashmalepitah || 59 

lakshmeechitaagninilayo lakshmeebhasmeekrutaanalah | 
lakshmeebhootiprado lakshmeejyotishmaan gaaksharaanchitah || 60 || 

lakshmeegeetah svaraalaapee gopatih gokuleshvarah | 
gangaadharapriyo goshThee gopaalo gandhavardhanah || 61 || 

gandhavaahapriyo geeto geetigyo geetalaalasah | 
gunjaahaarapriyo gaNDee guruh govaahano agadah || 62 || 

gaambheeryavaan gurutaro gurushabdavivardhanah | 
gurubhaktipriyo golo gaNDashailanivaasakah || 63 || 

garjannaado gotrapatih golamaargapriyo angavaan | 
nirango gajavaktresho gaNanaayakanaayakah || 64 || 

gandharvanaathavarado gaganecharapoojitah | 
garbhaheeno garbhavaahee guNeyo guNasaagarah || 65 || 

guNaateetavapuh guNyo guptamaargapravartakah | 
guptamantrapriyo gopyo guhyo guhyakavallabhah || 66 1 1 

gopeeto girinaathashcha giridhaaree jagannidhih | 
lakshmeepriyah priyah preeto lakshmeegaruDavaahanah || 67 || 

lakshmeekapotanilayo lakshmeekalpadrumo ravih | 
lakshmeesantaanakah saaro lakshmeesaaro lataapatih || 68 || 

lakshmeegraahyo asulakshmaa cha lakshmeesaagaranandanah | 
ghruNee ghruNimayo ghrushTo ghrusruNaarakta eeshvarah || 69 || 

ghruNaamayo aghahartaa cha ghruNinaatho ghruvarNabhaak | 
lakshmeechintaamaNih saadhuh lakshmeeveero varottamah || 70 || 

lakshmeechaturbhujo lakshmeevishvanaatho vinaayakah | 
navarNo anantaroopashcha jaanugyo norNaroopavaan || 71 || 


navarNaroopo vishvesho nakaaraaksharamaNDanah | 
lakshmeesevyo nirguNaatmaa lakshmeeshaanah shivaarchitah || 72 

chaaruroopah chaarugatih chaarumoortih chamatkrutih | 
chaarunetrah chaarumukhah chaarubaahuh chaturbhujah || 73 || 

chaaruhastah chaarunakhah chaarukeshah chamoopatih | 
chitaavaasee charo achelah cheenaambaradharo achyutah || 74 || 

chaaruhaasah chaarudantah chyavanah chandravaasitah | 
chandrah chandrakalaanaathah chaarupaadah chaturgatih || 75 || 

chaturaatmaa chaturnaathaa chaturbhoomidharo dharah | 
chatuhsamudrashayanah chatussaagaralanghanah || 76 || 

chaturdyutih chatuhshayyaa chaturveeravaro avarah | 
chaturvedamayo vaidyah chaarvangah chaarubhaashaNah || 77 || 

chaturvaktrah chaturvaktrapoojitah parameshvarah | 
chalacchandrakashobhaaDhyah chalannoopurakoojitah || 78 || 

chaladambhodasadrushah chaladambhojalochanah | 
chaladambhodavadanah chaladambhodashobhitah || 79 || 

chalatkanakeyoorah chalatkaanchanakuNDalah | 
chalatkanakashrungaabhah chalatkanakashekharah || 80 || 

chakaararoopah chaareshah chakaaraarNavibhooshitah | 
lakshmeeshaanto mahaadaksho lakshmeepeetaambarah pavih || 81 

Chatreeh ChatradharashChaantah Chinnamastaapriyah pitaa | 
ChannachChedee Chinnamukhah Chakaaraakshararoopavaan || 82 

lakshmeekaantah kaantiyukto lakshmeesaadhakah eeshvarah | 
jagannaatho jagaddhartaa jagatkartaa jagatsthitih || 83 || 

jagatkshayakaro jetaa jagataam patiruttamah | 
jagatsvaamee gadaddhaataa jagatsamhaarakaarakah || 84 || 

jeevaatmaa paramaatmaa cha jagadbhootiprado bhavah | 
jagadguNee jagatstutyo jagadaanandadaayakah || 85 || 

jagatsantoshabhootaatmaa jagatkrodhadayaanvitah | 
jagaddeeptikaro vedopaasito jagadeeshvarah || 86 || 


javee javaanvito jaaro jagaDaambarapradah | 
jagatsevyo jagatpreeto jagadishTo jaganmayah || 87 

jrumbhaNo jaTilo jeevo jambhaaraativarapradah | 
jaamaataa jaladherjaanto jaTaamukuTamaNDitah || 88 || 

jitaarirjayado ajeyo jayakrut veerataapanah | 
lakshmeekuchataTaaseeno lakshmeenayanagocharah || 89 || 

jhalareejhotkruto jhaaDee jhaNDee shaNThaprataapanah | 
jhaankaaree jhankrutih jhilleeravo jhaankaarinoopurah || 90 || 

lakshmeevaro mahaalakshmeesevito devavanditah | 
nakaaro naaralo nesho navaraNaamrutaroopavaan || 91 || 

lakshmeesvabhooh svargapatih lakshmeevandyo vidhuntudah | 
Takaaro Tankahastashcha TaantashTeetkaarakoojitah || 92 || 

lakshmeedevo devadevo lakshmeedaantah krupaanidhih | 

Thakuro Thaalako Thaasyo ThavarNasushamaanidhih || 93 1 1 

lakshmeevidhurvitarkaakhyo vainateyadhvajo dhvajah | 
DamarurDaamareshaano Dakaaraaksharasamyutah || 94 || 

lakshmeepatih peevaraango lakshmeenaayakanaayakah | 
Dakaaravaag Dhakkabhedyo Dhakkaasuranisoodanah || 95 || 

lakshmeejetaa jayakaro lakshmeesho lambamoordhajah | 
lakshmeejagatsthitih lakshmeeshourih lakshmeegadaadharah || 96 || 

Naanto NavarNako Nesho NavarNaamrutasaadhitah | 
lakshmeedaamodaro lakshmeepraaNo lakshmeerathaangabhrut || 97 

tulyo atulyo mahaatulyachittah taaraarNamaNDitah | 
totulah tuLaseenaathah tantragyo mantranaayakah j| 98 || 

tapaphalapradah taamraroopo atulaparaakramah | 
tuTiroopah tuTigatih tapasvee taapasapriyah || 99 || 

tahinaamshih tuhinajah tushaarakarashobhitah | 
turisevyah tulaabhashcha takaaraaksharamaNDanah || 100 || 

lakshmeeshankhaayudho lakshmeenandakeshastavarNabhrut | 
sthavirah sthoolagaatrashcha sthaaNusevyastha shabdakrut || 101 || 


sthaaleerasapriyo sthoolah thakaareshvara eeshvarah | 
lakshmeejeeveshvaro lakshmeedharo lakshmeenrusimhakah || 102 

dayaavaan dyupatirdaksho dyooto dambhavivarjitah | 
daaridryahaa duhkhahartaa dourbhaagyakshayakrud dayee || 103 || 

deeno deenaprabhurdambhee dayitodayavaanChakah | 
daanakrud daatruphalado danujendrakshayankarah || 104 || 

daityahaa daityadarpaghno darpavaadikshayankarah | 
daarapriyo deerghanakho dushTaasuranisoodanah || 1 05 1 1 

devadevo yashovandyo dakaaraaksharamaNDitah | 
lakshmeedayaakaro lakshmeedevo lakshmeedayaanidhih || 106 || 

dhanado dhanakruddhanyo dhanadesho dhanapradah | 
dhrutimaan dharmavaan dharmee dharmakarmavichakshaNah || 107 

dharmaadhyaksho dhanaadhyaksho dhavaLo dhairyavaan dhanee | 
dheero dhairyakaro dharmadaksho dhanadapoojitah || 108 || 

lakshmeedhanee mahaalakshmeedhavo lakshmeemanobhavah | 
naveeno nootano namro naTano naaTyatoshitah || 109 || 

nago naaganashreshTho nrugamyo naagamaNDanah | 
nrusimho nruvaro ananto naranaaraayaNo navah || 110 || 

naagaraajo naagapatih naagaantakadhvajo analah | 
nagaarooDho nimnanaabhih nandisevyo naTeshvarah || 111 || 

naLinaaksho nruvandyo api naayako naaganaayakah | 
narmadaateerakreeDaakrut naLineepati lochanah || 112 || 

naresho nrupapoojyashcha naagashaayee nagottamah | 
naaraayaNo nishkalanko navarNaakrutiraatmavaan || 113 || 

lakshmeenaago nagadharo lakshmeenaatho naroopavaan | 
pushpapriyah pushpashayyaashayaanah pushpashekharah || 114 || 

pushpadhanvaa pradyumnashcha pushpeshu pushpapoojitah | 
poojyah pavitram paramam parameshThee pitaamahah || 115 || 

param padam param puNyam paramaayuh paraatparah | 
paaraavaarasutaabhartaa parameshah param mahah || 116 || 

puNyadah puNyakrut pootah puraaNaagamapoojitah | 
puraaNapurushah peenah peenavakshaa jitendriyah || 117 || 

peetavaasaah peetamaalah peetavarNah paraankushah | 
patrago vishrutah paanthah pathikah paanthatoshadah || 1 1 8 || 

poorvah pourajanastutyah pavarNaaksharamaNDanah | 
lakshmeepeetaambaro lakshmeepeeto lakshmeeparah param || 119 || 

phalam phaNivarah spheetah phalakrut phaladah phaNee | 
phaNishayyaashayaanashcha phakaaraamrutamaNDanah || 120 || 

baalako buddhimaan bouddho bandhurbaandhava eeshvarah | 
lakshmeebandhuh mahaalakshmeebaandhavo lakshaNaanvitah || 121 

bhadrapado bhaasvaraango bhaaskaro bhaanuravyayah | 
bhaanidhirbhagavaan bheeto bheetihaa abhayadaayakah || 122 || 

lakshmeebhayaharo lakshmeebhayado bhayaghaatanah | 
maheshvaro mahaamaanyo mahaamaatyo manoramah || 123 || 

manohaaree mahaashaanto mahaatejaa manojavah | 
mahotsaahee maadhavashcha maayaadhaaree manonmanah || 124 || 

maanado muraghaatee cha maanaveshTaphalapradah | 
madiraamodamudito maaramohavivarjitah || 125 || 

lakshmeemahodayo lakshmeemaanyo lakshmeemadaalasah | 
yashodaanandano yaanto yashasvee yodhasainikah || 1 26 || 

yashodharo yamo yogee yoginaam yogadaayakah | 
yogendro yaagapoojyashcha yaadavo yaadaveshvarah || 127 || 

yagyapreeto yagyanidhih yaajako yaagyikapriyah | 
yajvaa yagyo yashojaato yakaaraakshararoopavaan || 128 || 

lakshmeeyagyakaro lakshmeeyaagyiko yagyasevitah | 
raajaa ramaapatirdevo raamo raajaa adhorajah || 129 || 

raajaso raatrikrudraamo raamaanandapradaayakah | 
revateeramaNo raakaapatih sarvakalaadharah || 130 || 

lakshmeeraamo mahaalakshmeeraajaan lakshmeetrivikramah | 
laakshaaruNo leetaraaksho lalajjihvo lataapatih || 131 || 


lankesho laasiko laanto lambodarapriyah parah | 
lakshmeeleeno alivarNashcha lakaaraakaara eeshvarah II 132 

vaantado vaarasenaaneervaraaho vigrahee viraaT | 
vishNurvasundharaanaatho vasudo vasudhaadhipah || 133 || 

vaageeshvaro veNuhasto vetaalo viraso viyat | 
vidvaan vishaalanayano vikaaro avikrutih pumaan || 134 || 

vitarkee vinayee vidyaaraajamaanyo vichaarakah | 

vaagmee vaaneeramoolastho vaachaaTo veeranaayakah || 135 || 

lakshmeevaraaho veeresho lakshmeeveero vanecharah | 

shankarah shreedharah shreelah shramee sheetaamshusheetalah || 136 

shashimouLih sharannaagah shambhuh shankhanisoodanah | 
shakrah shatrukshayakarah shatrukaalakarah shivah || 137 || 

lakshmeeshivah shreepatih shreevaro lakshmeeshivapradah | 
shoDashasvararoopashcha shoDashaarNavibhooshaNah || 138 || 

shaDangavidyaavettaa cha shakaaraaksharabhooshitah | 
lakshmeeshaDangadhaaree cha lakshmeeshoDashavarNabhrut || 139 || 

sundarah svargavasatih sarveshah sarvatomukhah | 
saptasaptih sadaachaarah saadhuh saadhujanapriyah || 140 || 

sarasah saralah saalah sukhee sukhavivardhanah | 
saptadveepavateenaathah saptasaagaranaayakah || 141 || 

saptasvaramayah saptapaataaLatalavaasakah | 
saattvikah sattvasampannah samastaduritaapahah || 142 || 

samastaripudhvamsee samastaasuraghaatanah | 
samastapaatakadhvamsee samastasuravanditah || 143 || 

lakshmeesanaatano lakshmeesanakah saadhupoojitah | 
harirharo hariharo haaTakesho haTaapahah || 144 || 

haridravarNo hasito haaree haritalochanah | 

lakshmeeharih hrusheekesho lakshmeehaaradharo anaghah || 145 || 

kshamee kshamaapatih kshattaa kshameshashcha kshavarNabhaak | 
kshaNakrut kshaNadaanaathah kshamaavaan kshubhitaasurah II 146 || 


lakshmeekshamaayuto lakshmeekshattaa lakshmeekshavarNabhrut 
ananto anantapoojyashcha aapyaadiraadityasannibhah || 147 || 

indiraavallabho deva eeshvarashchograroopavaan | 
ooshmojjvalo api ruNahaa rUkaarojjvalamaatrukah || 148 || 

IruvarNavarNo IrUkaara enavarNasamanvitah | 
aishvaryasahitashcha oshThastathounmatta svaraarchitah || 149 || 

amkaarashchaivamahkaarasvaroopah svarabhooshitah | 

om hreem hasouh hreem shreem devo lakshmeenaaraayaNah shivah || 150 

|| phalashrutih || 

iti mantramayam naamnaam sahasram tattvam uttamam | 
akaaraadi kshakaaraanta vidyaanilayam eeshvari || 151 || 

sarvateerthamayam sarvadevadaanava poojitam | 
ashvamedha sahasraaNi vaajapeyasya koTayah || 152 || 

chandraayaNaayutam devi mahaadaanaanyanekashah | 
mantranaama sahasrasya kalaam naarhanti shoDasheem || 153 || 

ardharaatre paThedveerah shaktivakshahsthitah shanaih | 
svapne lakshmeepriyam devam varadaso api pashyati || 154 || 

mahaacheenaarchanam krutvaa paThedveeraarchane sakrut | 
shatavarsha sahasraaNi poojaayaah phalamaapnuyaat || 155 || 

ekavaaram paThedyastu sampoojya gurusannidhou | 
sa bhavet saadhakah shreemaan paratra tridivam vrajet || 156 || 

puNyadam varadam nutyam teerthasaadhanam uttamam | 
yoginaam yogadam poojyam bhoginaam bhogavardhanam || 157 || 

rogiNaam rogashamanam sarvadushkruta naashanam | 
vaishNavaanaam priyataram muktaanaam paramaarthadam || 158 || 

adaatavyam ashrotavyamanyashishyaaya paarvati | 

vinaa daanam na gruhNeeyaanna dadyaat dakshiNaam vinaa || 159 || 


datvaa gruheetvaapyubhayoh siddhihaanirbhavet dhruvam | 
idam naamasahasram tu lakshmeenaaraayaNasya te | 
tava bhaktyaa mayaakhyaatam gopaneeyam svayonivat || 160 


|| iti shree rudrayaamale tantre shree devee rahasye lakshmeenaaraayaNa 
sahasranaama stotram sampoorNam || 

